

दासियूं न भुलाइजांइ ( ९५ )

नींहड़ो लगो आ न नाथ निबाहि जांइ  
पलइ लगियूं आहियूं प्रभू पारि पुजाइ जांइ ॥

मोहनु रूप तुंहिजो मन खे भायो  
मुस्कान माधुरी अ बीणो रंगु लायो  
मोहियुइ जिनि खे मोहन तिन न सताइजांइ ॥१॥

मुरली वजाए तो बन में घुरायो  
कृपा मंझा रास रंगड़ो रचायो  
अमृतु पियारे वरी श्याम न सिकाइजांइ ॥२॥

जहिड़ियूं तहिड़ियूं आहियूं तुंहिजे चरणनि चेरियूं  
तुंहिजे अगियां नचूं पाए पैरनि छेरियूं  
गोकुल सुहाग प्यारा दासियूं न भुलाइजांइ ॥३॥

कहिड़े रस रंग मां हलियो वियें स्वामी  
बन में अकेलियूं छड़ियूं स्वामी  
रस राज रुअंदियूं रुज न रुलाइजांइ ॥४॥

करुणा निधान तोखे वेद था पुकारिनि  
प्रेम प्रवीण चई सन्त ध्यान धारिनि  
करुण कुशल कंत क्यासु दिलि धारिजांइ ॥५॥

ललित लीलाउनि सां रग रग ठारियइ साई  
यशोदा अमड़ि जा लाल जियेंदे सदाई  
गंदिड़ो गोलियुनि सां खिली तूं खीकारिजांइ ॥६॥

.बुधी बोल गोपियुनि जा कृष्ण करुणावान थियो  
गद्गद् वाणी अ सां सांवरे सजण चयो  
पाण खां न पलु परे गोपी मुंखे भांइजांइ ॥७॥

मुंहिजे रूप कृपा सारे जग मोहियो आ  
तवहां जे पावन प्रेम मुंहिजो मनु मोहियो आ  
कर्जी तवहां जो आहियां इहा पक ज़ाणिजांइ ॥८॥

देवनि गगन मां गोपी कृष्ण रट लाई  
धन्य गोपी प्रेम आहे संतनि बि सही पाई  
गोपियुनि जी मिठी कथा बाबल .बुधाइजांइ ॥९॥